



Kunsill Lokali Balzan
153 Triq il-Kbira
Hal Balzan

MINUTI TAL- HAMES LAQGHA TAS-SEBA' KUNSILL

Post: fis-Sala tal-Kunsill, 153, Triq il-Kbira, Hal Balzan

Data: It-Tlieta, 5 ta' Ġunju 2012

Hin: Mis-19.10pm sad-21.03pm

Prezenti:
It-Tabib John Zammit Montebello
It-Sur Joseph Mary Galea
Is-Sur Guido Borg
Is-Sur Desmond Zammit Marmara
Is-Sur Stephen Gatt

1. Approvazzjoni tal-Minuti tar-Raba' laqgħa tas-Seba' Kunsill.

Fuq il-mejda tal-Kunsill tqegħdu l-minuti tar-Raba' laqgħa ta' nhar il-Erbgħa, 16 ta' Mejju 2012. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Kunsillier S. Gatt xtaq jaġhmel korrezzjoni fuq item Nru 8 "Korrispondenza" fejn hemmhekk iridu jissemmew is-Sorijiet tal-Bon Pastur u mhux Sorijiet tal-Karita'. Il-Minuti kienu proposti għall-approvazzjoni mill-Viċi Sindku s-Sur J. Galea, li kien issekondat mill-Kunsillier is-Sur Guido Borg. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

Sospensjoni biex tinbidel l-Ordni tax-Xogħol

Is-Sindku talab biex tinbidel l-ordni tax-xogħol biex tiġi diskussa *item 4* tal-aġenda qabel xogħol ieħor. Din għaddiet unanimament u l-Kunsill għadda biex jiddiskuti *item 4* tal-aġenda.

4. Mozzjoni Nru 40 tal-Kunsillier Desmond Zammit Marmara rigward il-problema ta' pparkjar fi Triq Papa Alessandru VII

Is-Sindku poġġa fuq il-mejda tal-kamra diversi korrispondenza li ntbġhatu mir-residenti li joqogħdu fi Triq Papa Alessandru VII rigward il-problema tal-parking. Inkluza wkoll ma' din il-korrispondenza hemm l-ittra li ntbġhatet mill-Professur Josette Camilleri. Huwa qal li fost affarjiet ohra l-problema qed tiġi kawżata mill-haddiema li jahdmu ġewwa Casa Antonia fejn saħansitra l-Kunsill kien intervjenja u kellu laqgħa mal-*management* tal-kumplex fejn dawn minn naħa tagħhom kienu harġu *memo* lill-haddiema f'dan ir-rigward imma jidher li dan ma sewa għal xejn. Is-Sindku komplja qal li minhabba l-fatt li ma jeżistux '*parking bays*' il-Kunsill ma jistax jinforza legalment biex isolvi din il-problema. Il-Kunsillier Desmond Zammit Marmara sostna li

l-Kunsill għandu jerga jissokta t-tahdidiet mal-*management* ta' din id-dar. Is-Sindku ma kellu ebda oġġezzjoni li dan isir u terġa' tinkiteb ittra oħra pero' xtaq jirrimarka li għandu d-dubji tiegħu kemm ha jkun hemm żviluppi pozzittivi minhabba ir-restrizzjonijiet ta' l-infurzar.

Fuq il-kwistjoni tal-linji sofor is-Sindku qal li skont il-liġi fejn hemm garaxxijiet jista' jkun hemm linja safra sa metru mill-koxxa tal-garaxx fuq kull naħa. Oltre minn dan hija kontra l-liġi u għandu jitneħħa. Is-Segretarju għandu jiċċekkja f'dan ir-rigward. Il-Kunsillier Zammit Marmara qal li hemm ukoll parapetti (*drive-in*) li quddiemhom hemm linji sofor. Is-Sindku wieġeb li sakemm il-karozzi jkun pparkjati ġewwa d-*drive in* u mhux il-barra fit-triq mhux qed isir l-ebda illegalita'.

Għalhekk fid-dawl kollu ta' dak li qed jingħad mir-residenti inkluza l-ittra tal-Professur J. Camilleri fejn qed tallega li l-Kunsill mhux qed jindirizza din il-problema fejn ukoll saħansitra allegat li l-Kunsill qed jiddiskrimina bejn triq u oħra fil-lokalita' ta' Hal Balzan kif ukoll peress li m'hemmx *parking bays* u dan jorbot idejn il-Kunsill, is-Sindku kien qed jipproponi u tghaddi għall-vot tal-Kunsilliera li għandha tinkiteb formalment ittra lill-Transport Malta biex jagħtuna l-opinjoni tagħhom fuq il-htieġa li jkollna '*parking bays*' f'din it-triq kif ukoll l-implementazzjoni ta' Parking Residjenzjali. F'din is-sistema għandhom jiġu inklużi t-toroq ta' San Valentinu u Triq Sisner. Huwa qal li kemm il-darba prova jispjega lir-residenti li wrew l-għadab tagħhom x'jistgħu ikunu l-implikazzjonijiet ta' dawn il-'parking bays' minhabba l-wesgħa tat-triq imma milli jidher din intesiet u kultant żmien terġa' tqum din il-kwistjoni.

Din il-proposta għaddiet għal vot tal-Kunsill fejn il-Kunsilliera, is-Sur Desmond Zammit Marmara, is-Sur Stephen Gatt u is-Sur Guido Borg kienu favur u astensjoni mill-Viċi Sindku s-Sur Joseph Galea. Għalhekk din il-proposta għaddiet u giet approvata.

2 Mill-Minuti

Is-Segretarju Ezekuttiv informa lill-Kunsill li l-Avukat tal-Kunsill kiteb lura lis-sidien tal-bini li fih jinsab il-Kunsill fejn ċaħad b'mod kategoriku li qatt ma nstalla apparat ta' arja kundizzjonata jew xi apparat ieħor.

Is-Segretarju informa lill-Kunsill li gie kkuntattjat il-Kapillan tal-Parrocċa u aċċetta li jibdedw isiru il-lezzjonijiet ta' l-*Aerobics* ġewwa s-Sala ta' L-Aurora.

Is-Segretarju informa lill-Kunsill li kiteb lill-Green Pak biex jara' x'tip ta' infurzar jista' jsir fejn il-Bring In-Site ta' Wied Hal Balzan pero' sfortunatament sa' illum għadna ma ġejniex infurmati. Huwa ser ikompli jsewgi l-iżviluppi tagħha.

3 Management Letter 2011

Fuq il-mejda tal-Kunsill tqieghdet il-*Management letter* li ġġib id-data tal-25 ta' April 2012 u risposta *draft* li ġġib id-data tal-5 ta' Ġunju 2012 (mehmuż). Il-Viċi-Sindku, s-Sur J. Galea li kien issekondat mill-Kunsillier J. Cassar ippropona r-risposta tal-*Management Letter* għall-approvazzjoni. Ir-risposta *draft* giet approvata unanimament u ffirmata mis-Sindku u mis-Segretarju Ezekuttiv biex juru li huwa dokument korrett.

5 Korrispondenza

Ittra Nru. 1904/12: Ittra minghand Kummissjoni Żgħazgħ Balzan dwar attivita' organizzata ser ssir fl-4 ta' Lulju 2012 fi Pjazza Bertu Fenech. Il-Kunsill minhabba l-proġett li għaddej bhalissa kif ukoll li din l-attivita' tista' teffettwa t-Trasport Pubbliku, s-Segretarju għandu jinforma lilhom biex jekk jista' jkun din l-attivita' ssir fi Triq Annunzjata

Ittra Nru. 1918/12: Email minghand is-Segretarju tal-Kazin tal-Banda San Gabriele fejn is-sid tad-dar numru 114, Triq Il-Kbira kien qed joġġezzjona li jitwaħħal vent quddiem il-propjeta' tiegħu għax kellhom jiġu xi haddiema jahdmulu fid-dar. Il-Kunsill fakkar li skond il-*policy* tal

Kunsill ma jistghux johorġu permessi biex isiru xogholijiet minn tlett ġimgħat qabel il-festa u sa ġimgħa wara. Il-Viċi Sindku Joe Galea qal li kien hemm nuqqas ta' komunikazzjoni bejniethom u li l-problema ġiet solvuta.

Ittra Nru. 1935/12: Ittra mingħand is-Sur Adrian Sammut f'isem 'The New Choral Singers' biex il-Kunsill jagħti donazzjoni ta' € 200 biex tittella attivita' flokkazzjoni tar-restawr fuq xogholijiet tal-pitturi ta' Emvin Cremona.

Peress li skont il-liġi ma' tista' tingħata l-ebda donazzjoni, is-Sindku informa lill-Kunsill li din-l-ghotja ser tingħata minnu personali pero' xorta jixtieq li l-emblema tal-Kunsill tidher fil-fuljett li ser johroġ apposta għal din l-okkażjoni.

Ittra Nru. 1949/12: Il-Kunsill irċieva mill-MEPA notifika rigward applikazzjoni nru PA/01275/12 fit-2 ta' Ġunju 2012 fejn ser isiru xi alterazzjonijiet fil-post ex "Villa Pisani" kif ukoll minn post residenzjali għal ambaxxiata li jinkludu uffiċini fi Triq l-Imdina kantuniera ma' Triq San Franġisk.

Is-Sindku sostna li l-akbar problema hemmhekk ha tkun l-impatt fuq il-parking f'dawk l-akwati hekk kif diġa' hemm hdejn l-Ambaxxiata Libjana. Il-Kunsillier is-Sur Stephen Gatt staqsa dwar il-possibilita' li r-residenti jkun jistgħu jipparkjaw temporanjament mal-ġenb tal-*boundary wall* li qed idawwar din il-propjeta'. Is-Sindku wieġeb li l-karregġjata ma tippermettix li jsir dan. Is-Segretarju Eżekuttiv irrimarka li l-uniku permess li kien hareġ mill-Kunsill kien għal *boundary wall* temporanju sakemm jitlestha l-ewwel sular tal-post msemmi u dan sar. Is-Sindku wieġeb li fid-dawl ta' din l-applikazzjoni l-ġdida minhabba li hemm talba biex il-propjeta' tinbidel f'ambaxxiata trid tittiehed in konsiderazzjoni l-gholi tal-hajt minhabba sigurta' u għalhekk sakemm tiġi deċiżja mill-MEPA il-Kunsill għandu jdejh marbutin u ma jista' jsir xejn.

Ittra Nru 1950/12: Resident qed jilmenta dwar l-istat hażin tat-triq f'Old Railway Road li x-xogħol ta' patching minn naha tal-Kunsill m'hux qed iservi għal xejn u li għandu jsewwi l-hafna xquq, toqob u dislivelli. Il-Kunsill bil-fondi li għandu f'idejh, kull ma jista' jagħmel hu dak li qed jagħmel. Huwa konxju tal-fatt li dik it-triq trid terġa' tiġi mibnija mill-ġdid pero' l-fondi ma jippermettux dan u ha jkompli jinsisti mal-Gvern Ċentrali biex din issir minnu allavolja din it-triq taqa' taht il-Kunsill Lokali.

Ittra Nru. 1953/12: Ittra mingħand l-Avukat Maria Cardona f'isem il-konjuġi Nazzareno u Monica Meli li joqghodu 1 u 3 fi Triq San Gabriel Hal Balzan dwar il-periklu għalihom li qed joholqu il-parking bays għax ma jkunux jistgħu jaraw il-karozzi li jkun għejjin miż-żewġ nahat tat-triq.

Il-Kunsill għandu jikteb lill-Avukat fejn jinfurmah li f'Diċembru 2011 inkitbet ittra lill-Transport Malta biex jiġi kkunsidrat li jiġi implimentat Traffic Management f'dawk l-inħawi inkluża Triq San Gabriel, Triq B.Bontadini u Triq Kanizzatta li jinkludi sinjali ta' traffiku one ways kif ukoll saru xi emendi fl-applikazzjoni biex in-No Entries li hemm bhalissa fi Triq San Gabriel jinżlu f'it metri l'isfel u jiġu mwahħla fi Triq B. Bontadini kantuniera ma' Triq Il-Kannizzata.

Ittra Nru 1955/12: Ittra mingħand il-Kumissjoni Żgħażaġh tal-Parroċċa li ser jorganizzaw diversi logħob għat-tfal fl-4 ta' Lulju u qed jitobu li l-Kunsill b'kollaborazzjoni magħhom f'din l-attivita' johroġ is-somma ta' € 200. Il-Kunsill ma aċċettax din il-proposta.

6 Komunikazzjoni tas-Sindku

Ma kien hemm l-ebda komunikazzjoni x'jagħti

7 Rapport dwar l-Ilmenti

Il-Kunsill ser jiddiskuti l-ilmenti fis-seduta li jmiss ta' Kunsill Lokali.

8 Approvazzjoni biex isir il-hlas

Fuq il-mejda tal-Kunsill tqieghdet l-iskeda ta' hlasijiet li ggib id-data sal-5 ta' Ġunju 2012 (mehmuża) li tammonta għas-somma ta' € 11953.53

L-iskeda ta' hlasijiet kienet proposta għall-approvazzjoni mill-Kunsillier D. Zammit Marmara li kien issekondat mill-Viċi-Sindku, s-Sur J. Galea. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ Kunsilliera biex nuru li hija dokument korrett.

Is-Segretarju Eżekuttiv informa lill-Kunsill li nhar it-Tlieta 12 ta' Ġunju 2012 kien ser jagħlu is-sottomessjonijiet tat-tenders għal ġbir ta' skart goff kif ukoll għaž-żamma u tindif tal-latrina Pubblika u li jrid jinhatar Bord ta' Evalwazzjoni.

Għaldaqstant il-Kunsilliera s-Sur Desmond Zammit Marmara, is-Sur Stephen Gatt, is-Sindku Dr. John Zammit Montebello u s-Segretarju Eżekuttiv gew maħtura u ser iservu fuq dan il-Bord.

Is-Segretarju Eżekuttiv informa lill-Kunsill li rċieva ittra minghand il-Group G4S li jagħtuna s-servizz ta' Cash Collection li minn Lulju 2012 il-hlas ser jiżdied minn € 6.75 kullgabra għal €15 VAT eskluża. Għalhekk is-Segretarju gie mqabbad biex jitlob għal tlett quotations biex jaraw l-aħjar offerta.

9 Affarijiet Ohra

Il-Kunsillier Desmond Zammit Marmara' informa lill-Kunsill li wara laqgħa li kellu tas-Sotto Kumitat tal-Kultura u Pubblikazzjonijiet qed jipproponu li fil-15 ta' Settembru 2012 jorganizza attivita' interkulturali bi stands ta' ikel differenti minn pajjiżi differenti bis-sehem ukoll taż-Żgħażaġh tal-Parroċċa kif ukoll ikun hemm parteċipazzjoni mill-Baned tal-Lokal. Huwa qed jikkalkula li din l-attivita' tiġi tiswa bejn wiehed u iehor €2100. Il-Kunsill approva li ssir din l-attivita.

Għeluq: Il-laqgħa li jmiss se ssir nhar l-Erbgħa, 20 ta' Ġunju 2012 fil-17.00pm.

Dr. J. Zammit Montebello
Sindku

Mark Mallia
Segretarju Eżekuttiv

Data